

Ghax il-barrani m'hawnx postu hawn.  
Hux hekk, tarbija tax-xemgħa f'maxtura ta' tiben sintetiku?  
Il-barrani nilqgħuh għal ftit ... nghidu ahna darba f'sena, imbagħad  
nippakkjawh qalb l-imbarazz tar-raff.  
Bogħod mill-ghajn, bogħod mill-qalb?

Le...

Ghax l-ahmar iteptep tal-bozza ma jhallihx. Is-sikta mhanna mit-teptip ta'  
l-ilhna ma jiftiehmux tan-nies għaddejja ... ilhna li jogħlew u jinżlu f'sinfonija  
li kulhadd jifhimha skond xibru, timla l-arja tifgak mid-dwal tal-halogen u r-  
rih isfel.

Qalb l-agma hemm laguna ta' sikta madwarha, imma hemm l-istorbju fi  
hsibijietha ... storbju mlewwen u iswed, mghattan mit-toqol tat-tifkira hajja li  
xiddet il-mewt u sabet it-tmien fil-bidu. U kobba xewk fl-istonku ttella' l-  
imrar f'gerzumitha, jimbotta l-hmura quddiem ghajnejha.

L-ghana tat-tfal miexi 'l hemm, u hi taqbad it-triq in-naha l-ohra. 'Il barra  
minn hemm. 'Il bogħod mill-ghar materjalistiku mixghul mit-teknologija,  
imberfel mill-ghajta elettronika tokrob għall-konsumatur.

Xtaqet tmiss sigra ta' veru ... hadra, bla boċċi homor magħha. Xtaqet  
thaddan hajjet is-sigra magħha biex tiftakar xi tkun il-hajja li ma tinxtarax  
irrumblata u mgeżwra.

Xtaqet il-Milied it-tajjeb lil għufha għeri ... kważi sterili, u żejnit u b'demgħa  
tteptep mid-dawl ta' qamar hi u niezla.

U stenniet l-ghada jisbah, jum is-sitta u ghoxrin, biex tiċċelebra l-Milied.

11 ta' Dicembru, 1999

## Jien Naf

Jien naf  
li, kif jghiduha biex itaffu l-wegħha,  
int m'ghadekx magħna. Izda  
meta f'lejla xitwija jien sibt ruhi  
fost gemgħa nies iżuru knisja mwarrba  
xi mkien f'Venezja  
jien lilek rajtek  
fi kwadru kbir qadim, kollok misthija,  
wara nett nett (li kelli ngħid fuq ponot  
subghajk) tittawwal  
wara rassa ta' nies ilkoll medhija  
f'xi martirju mudlam. Kulhadd kien jagħqad  
u jdur fost imbuttar u ghajjat. Izda inti  
kont wieqfa, ċassa u hiemda, wara nett.  
Għajnejk biss kienu jidhru 'l fuq mill-kotra,  
dawk ghajnejk lewżin biss.  
Izda jien naf fiċ-ċert li dik kont inti  
b'harstek tofroq is-sekli għal go fija.  
Meta harist mill-ġdid lejn dik il-ġrajja  
int ma kontx iżjed hemm, izda mbagħad meta  
imraht mat-trejqtat dojq wahdi wahdi  
jien naf  
li inti kont, fid-dlam, miexja warajja.

*J.J.Cremona*

(\*din hija l-ewwel poezija bil-Malti ta' l-ex-President tal-Qrati, il-Professur J.J.Cremona  
wara l-hafna li kiteb bit-Taljan u bl-Ingliż)

## Odessa

(waqt vjaġġ fuq vapur fil-Bahar l-Iswed)

Hawn minn halq l-Ukranja

dehlin

herġin kuljum

bil-qmuħ tal-ġuħ l-istivi tal-bahhara